



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक ०९ (संयुक्तांक ३१३) ने.सं. ११३७ यंलागा अस्तमि बुधवा: २०७४ भाद्र २८ गते बुधवार (Sep 13, 2017)

मूल्य रु.१०/- पृष्ठ १४

दर्शन मोवि केयर

GRAND OPENING

कीर्तिपुर-५, भत्केपाटी

अत्याधुनिक मोबाईल सुरुम



I Phone 8

हरेक मोबाईलको खरिदमा
पाउनुहोस् आकर्षक
उपहार ।



SAMSUNG S8

सम्पूर्ण ग्राहक महानुभावहरुलाई
हार्दिक आमन्त्रण गर्दछौं।

iPhone

htc



NOKIA

मिति : २०७४ असोज ०१ गते
समय : २.०० बजे
सम्पर्क: ९८५११३९४०८

oppo



HUAWEI



MOTOROLA

SAMSUNG

vivo

GIONEE

आवर मोटर्सको



गुडेपनि नगुडेपनि...

२५,००० पाइन्छ नि....

BEFORE EXCHANGE



AFTER EXCHANGE



ग्राहकहरुको अत्याधिक मागलाई ध्यानमा राखी
यो योजना असोज १० सम्म थप गरीएको छ ।

Hour Motors Pvt. Ltd.

Balaju Chowk, KTM Phone No: 014360401

Mobile : 9851210478

Kirtipur-10 Phone No : 014333605

Mobile: 9851139402



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक ०९ (संयुक्तांक ३१३) ने.सं. ११३७ यंलागा अस्तमि बुधवा: २०७४ भाद्र २८ गते बुधवार (Sep 13, 2017)

मूल्य रु.१०/- पृष्ठ १४

नेपाल पत्रकार महासंघको वास्तविक इतिहासको माग गर्दै नेवा: पत्रकार राष्ट्रिय दबूले संघर्ष गर्ने

कीर्तिपुर सन्देश साप्ताहिक

नेपाल पत्रकार महासंघको संस्थापक अध्यक्ष अहिलेसम्म कृष्णप्रसाद उपाध्याय (भट्टराई) भनी मान्दै आएको कुरालाई पुनर्विचार गर्न र वास्तविक इतिहासलाई बाहिर ल्याउनका लागि माग गर्दै देशभरीका नेवा: पत्रकारहरूको राष्ट्रिय संगठन नेवा: पत्रकार राष्ट्रिय दबूले संघर्ष गर्ने भएको छ।

पत्रकार महासंघले एक किसिमले भट्टराईलाई संस्थापक अध्यक्ष मान्दै आएको कारणले वर्तमान सरकारले कृष्णप्रसाद भट्टराई आम संचार राष्ट्रिय प्रतिष्ठान गठन गर्न लागेको अवस्था छ।

संस्थाका अध्यक्ष नै नभएको व्यक्तिको नाममा प्रतिष्ठान

स्थापना गर्नु भनेको इतिहासलाई लुकाउनु हो भन्दै नेवा: पत्रकार राष्ट्रिय दबूले संघर्ष गर्ने दबूका केन्द्रीय अध्यक्ष श्रीकृष्ण महर्जनले बताउनु भएको छ। हालै मात्र बसेको नेवा: पत्रकार राष्ट्रिय दबूको केन्द्रीय सचिवालयको बैठकले सो निर्णय गरेको हो। नेपालका आदिवासी जनजाति पत्रकारहरूको साझा संगठन नेपाल आदिवासी जनजाति पत्रकार महासंघले पनि नेपाल पत्रकार महासंघका संस्थापक अध्यक्ष सत्यनारायण बहादुर श्रेष्ठ नै भएको कारणले वास्तविक इतिहास बाहिर ल्याउनका लागि माग गर्दै आएको छ। नेवा: पत्रकार राष्ट्रिय दबूले गर्ने सो मुद्दाको आन्दोलनमा फोनिज पनि संगसंगै



हुने कुरा पत्रकार दबूले जनाएको छ। नेपालमा पहिलो पटक सत्यनारायण बहादुर श्रेष्ठको नेतृत्वमा २००८ सालमा नेपाल पत्रकार संघ गठन गरेको, वि.सं. २००९ वैशाख २८ गते आर्य समाज मन्दिर, भोताहिँतिमा भएको संघको दोस्रो सभाले सत्यनारायण बहादुर श्रेष्ठलाई नै सभापतिको रूपमा चयन गरेको थियो। त्यसपछि २०१२ सालमा कृष्णप्रसाद



सत्यनारायण बहादुर श्रेष्ठ

भट्टराईको नेतृत्वमा नेपाल पत्रकार महासंघ गठन गरेको कुरा हो। भट्टराई नेतृत्वको संघ सत्यनारायण बहादुर श्रेष्ठको नेतृत्वमा बनेको संघको निरन्तरता र पुनरगठन मात्र भएको कुरा इतिहासमा उल्लेख खः। कृष्णप्रसाद भट्टराईले कहिले पनि नेपाल पत्रकार संघको संस्थापक अध्यक्ष भनी



कृष्णप्रसाद उपाध्याय (भट्टराई)

दावी समेत नगरेको कुरा स्पष्ट छ। त्यसैले कृष्णप्रसाद भट्टराई भन्दा पहिला सत्यनारायण बहादुर श्रेष्ठको नेतृत्वमा नेपाल पत्रकार संघ गठन भएको कुरालाई लुकाउन नपाउने र वास्तविकता बाहिर ल्याउनुपर्ने माग गर्दै नेवा: पत्रकार राष्ट्रिय दबूले संघर्ष गर्न लागेको हो। सरोकारवाला निकायमा ज्ञापन




पत्र दिनेदेखि प्रदर्शनसम्म पनि गर्ने र सरकाले बनाउन लागेको प्रतिष्ठान सत्यनारायण बहादुर श्रेष्ठको नाममा बनाउनुपर्ने समेत माग गरेको छ। स्मरण रहोस विगतमा पनि यो विषयमा व्यापक बहस भएको थियो। सो क्रममा पनि नेवा: पत्रकार राष्ट्रिय दबूले महत्वपूर्ण भूमिका निर्वाह गरेको थियो।

गिलमय शुभकामना



महोत्सवका आकर्षणहरू :
विविध सांस्कृतिक कार्यक्रमहरू
कीर्तिपुरका संस्कृति र परम्परागत प्रस्तुतिहरू
जेष्ठ नागरिक सम्मान कार्यक्रम
मनोरञ्जनात्मक खेलहरू
परम्परागत नेवारी खानाहरू
हास्य कलाकारहरूको प्रस्तुति
बाल मनोरञ्जनका सामाग्रीहरू
राष्ट्रिय स्तरका कलाकारहरूको प्रस्तुति
राष्ट्रिय स्तरका गायकहरूको प्रस्तुति
खुल्ला नृत्य तथा गायन प्रतियोगिता
कपडा भाँडाकुँडा तथा हस्तकलाका सामाग्रीहरू

Official Band



कानुनी सल्लाहकार
ज्ञानबहादुर महर्जन
प्रकाशक
नजरराम महर्जन
 (९८४१४०१०७७)
सम्पादक
श्रीकृष्ण महर्जन
प्रबन्धक
निरजमान सिंह
 काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
 वेभसाइट व्यवस्थापन
 राज श्रेष्ठ
 फोन नं.: ४३३३००७
 kirtipur_sandesh@live.com
 http://kirtipursandesh.blogspot.com

सम्पादकीय

पत्रकार महासंघको संस्थापक सभापतिको सवाल

नेवा: पत्रकार राष्ट्रिय दबूले सत्यनारायण बहादुर श्रेष्ठलाई नेपाल पत्रकार महासंघको संस्थापक अध्यक्ष घोषणा गर्न माग गरेको छ । हाल नेपाल पत्रकार महासंघको संस्थापक अध्यक्ष कृष्णप्रसाद भट्टराईलाई भन्ने गरिएको छ । भट्टराई नेपाली कांग्रेसका संस्थापक र नेपालको पहिलो सभामुखसमेत हुन् । २००८ सालमा नेपाल पत्रकार संघको स्थापना गर्दा श्रेष्ठ अध्यक्ष भएकाले उनैलाई महासंघको संस्थापक अध्यक्ष घोषणा गर्नुपर्ने नेवा: पत्रकार राष्ट्रिय दबूको माग छ ।

सत्यनारायण बहादुर श्रेष्ठ २००८ सालमा उनकै नेतृत्वमा पहिलो पत्रकार संघको गठन भएको थियो । यसैले नेपाल पत्रकार संघका पहिलो सभापति सत्यनारायण बहादुर श्रेष्ठ नै रहेको तर्क गर्न गरिएको छ । नेपाल पत्रकार संघको दोस्रोसभा २००९ साल वैशाख २८ गते भोटाहिटीस्थित आर्य समाजको भवनको सभाकक्षमा भएको थियो । यो सभाले पनि सत्यनारायण बहादुर श्रेष्ठकै सभापतित्वमा नेपाल पत्रकार संघ पुनर्गठन गरेको थियो । यसको तीन वर्षपछि मात्र दोस्रो नेपाल पत्रकार संघको गठन भएको थियो । २०१२ साल चैत्र १६ गते पत्रकारहरूको बैठकबाट नेपाल पुकारका तत्कालीन सम्पादक कृष्णप्रसाद उपाध्याय भट्टराई सभापति बनेका थिए । सत्यनारायणबहादुर श्रेष्ठ भन्दा चार बर्ष पछि मात्रै नेपाल पत्रकार संघको अध्यक्ष बनेका कृष्णप्रसाद भट्टराईलाई संस्थापक सभापति भन्ने गरिएको छ ।

पत्रकार महासंघको संस्थापक सभापतिको बारे विवाद रहेको अवस्थामा नै वर्तमान सरकारले जुन ढंगबाट कृष्णप्रसाद भट्टराईको नाममा प्रतिष्ठान गठन गर्न लागेको छ यसलाई आदिवासी जनजाति पत्रकारदेखि नेवा: पत्रकारहरूले पनि ब्यापक रुपमा विरोध गर्दै वास्तविक इतिहासलाई बाहिर ल्याउन माग समेत गरेको छ ।

रोजगारीका लागि गरिने विज्ञापन
 वैदेशिक रोजगार विभागबाट
 स्वीकृति प्राप्त गरेका विज्ञापनलाई
 मात्र विश्वास गरौं र ठगीबाट
 जोगिऔं ।



नेपाल सरकार

सूचना तथा सञ्चार प्रविधि मन्त्रालय
 सूचना विभाग

कान्तिपुरमा प्रकाशित कीर्तिपुरका १६ पोखरी कता हराए



—राजेन्द्र अमात्य

३० चैत २०७२ मा तस्विर सहित प्रकाशचन्द्र तिमिल्सिनो लेखिएको कान्तिपुरमा प्रकाशित समाचार— इतिहास भन्छ, ने.सं.२१९मा लिच्छवी राजा शिवदेव तृतीयले नगरका रुपमा विकास गरी आफ्नो कीर्ति फैलाउन सुन्दर वस्तीसहितको पहाडालाई कीर्तिपुर नामाकरण गरेका थिए । पछि वि.सं.११५६-११९३ सम्म शिवदेव तृतीयले आफ्नो शासनकालमा पानीको स्रोतलाई व्यवस्थित गर्न १६ वटा पोखरी निर्माण गराएका थिए । तर, बाँकी रहेका पोखरी २०७२ वैशाख १२ गतेको महाभूकम्प पछि भण्डै अतिक्रमण हुन लागेको थियो ।

१६ वटा पोखरीमध्ये तननी टोलस्थित भरायपुखामा मात्रै पानी छ । स्थानीयका अनुसार यो पोखरीको पानी भूकम्पपछि सुक्न थालेको हो । १६ मध्ये बाघभैरव मन्दिर अगाडिको देव पोखरी (देयपुखु), तननी टोलको भरायपुखु, खासी बजारस्थित मभिपुखु, भीं पुखु र सागल टोलको लाभा पुखु लगायत थिए । पुखुको अर्थ नेपाली भाषामा पोखरी हो । कीर्तिपुरको इतिहासविद् शुक्रसागर श्रेष्ठका

अनुसार कीर्तिपुर डाँडामा रहेको दूध पोखरीबाट राजकुलो बनाई ढल्पा हुँदै पोखरीमा पानी जम्मा रिनथ्यो । त्यो पानी कीर्तिपुरवासीले पिउन, लुगा धुन तथा सिँचाई गर्न प्रयोग गर्थे । वि.सं.२००३ सालसम्म कीर्तिपुरवासीले खासीबजारस्थित मभिपुखै पानी पिउँथे । त्यतिवेला मभिं पुखुमा विभिन्न रङ्गका माछा रहेको भनाई छ । तीमध्ये स्थानीय व्यक्तिले कालो रङ्गका माछा मात्र खान्थे र रङ्गीचङ्गी माछालाई देवताको रुपमा मानेर माथेन । इतिहासविद् श्रेष्ठ भन्छन् ।

वि.सं.२०२२ सालसम्म दूध पोखरीबाट राजकुलोबाटै पोखरीहरुमा पानी राखिन्थ्यो । अहिले १६ वटा पोखरीमध्ये केहीको नामोनिशान छैन । कतिपय अतिक्रमणले लोपन्मुख अवस्थामा पुगेका छन् । २०७२ साल वैशाख १२ गतेको महाभूकम्पपछि खासी बजारस्थित २ वटा पोखरीमा स्थानीय स्थानीयवासीले घरको माटो फालेका थिए । साथै टहरा बनाएर भण्डै अतिक्रमण गर्न थालेका थिए ।

२०७४ वैशाख ३१ गते भएको पहिलो चरणको स्थानीय तहको निर्वाचनबाट नेकपा एमाले पार्टीबाट मेयर, उपमेयर सहित ७ वटा वडामा वडाध्यक्ष विजयी भए । मेयर र वडा नं.३ का वडाध्यक्ष मिलेर खासीबजारस्थित मभिं पुखु, भिं पुखु र लाभा पुखु भण्डै २५-३० लाख खर्ची माटो फिर्केर पोखरीको संरक्षण गरी

अतिक्रमण हुनबाट बचाएका छन् । हाल ती पोखरीहरुमा स्थानीयवासीले माछा पालेका छन् । पोखरीमा पानी भरिएको र माछाका कारण स्थानीय टोल सुन्दर देखिन थालेका छन् । कान्तिपुर समाचारमा लेखिएको छ— पोखरीको संरक्षण नभएमा विभिन्न मानवीय संकट निम्तिने खतरा हुन्छ । घना मानववस्तीका कारण आगलागी हुँदा दमकलसमेत जान सक्ने अवस्था छैन । पोखरी र पानीको संरक्षण भएमा विपत्तिका बेला धेरै काम लाग्थ्यो ।

सुन्दर र पर्यटकीय हिसाबले काठमाण्डौ, ललितपुर र भक्तपुर नगरभन्दा कीर्तिपुर नगर धेरै सुन्दर छ । कारण, कीर्तिपुरको प्रत्येक घर-घरको कोठाबाट र कौसीबाट चारैतिर हरियो डाँडा, हिमाल र काठमाडौं, ललितपुर र भक्तपुर शहरहरु देख्न सकिन्छ । यस्तो सुन्दर दृश्य काठमाडौं, ललितपुर र भक्तपुरबाट देख्न सकिन्न । तर दुखलाग्दो कुरा यहाँका स्थानीय नेताहरुले कीर्तिपुर नगरलाई पर्यटकीय विकास गर्न सकिएन ।

कान्तिपुर समाचारका संवाददाता प्रकाशचन्द्र तिमिल्सिनाको प्रश्नमा स्थानीय समाजसेवी राजकुमार नकमी भन्नुहुन्छ— सम्पदा र इतिहास जगेर्ना गर्नकै लागि भए पनि संरक्षण र जिर्णोद्धार गरिनेपर्ने बताउँछन् । २०५४ सालमा पोखरीमुनि १५ फिट गहिराइमा ढल बनाउने निर्णय गरेर ढल

बनाए पछि पानीको मुहान सुक्दै गएको अन्य स्थानीयको अनुभव छ । मभिं पुखु, भीं पुखु र लाभा पुखुको तलबाट ढल निकास गरि एका कारण पोखरीमा पानी सुकेको हो ।

यहाँ दुखलाग्दो कुरा के छ भने सम्पदा र इतिहासको जगेर्ना र संरक्षण गर्नु पछि भन्ने मान्छेले नयाँबजार, पाँगा जाने दोबाटोमा पनि पहिला तिन कुने पोखरी थियो । अहिले त्यस पोखरीमा स्थानीयले अतिक्रमण गरी नीजि घर बनाई सकेका छन् । त्यसको कुनै पनि राजनीतिक नेताहरुले गर्न सकेन । किन ? यति मात्र होइन कीर्तिपुरमा थुप्रै पाटीपौवा र सतलहरु छन् कैयौं पाटीपौवा र सतलमा घर नजिकका स्थानीयले भत्काएर नीजि घर बनाईसकेका छन् । त्यसको संरक्षण अब कसले गर्छन् ? अब यो एकादेशको कथा मात्र भन्ने हो कि ! यसको संरक्षण हाम्रा स्थानीय सरकारले गर्लान त ?

पल पुखु अतिक्रमण गरी विष्णुदेवी स्वास्थ्य केन्द्र बनाएका छन् । भण्डै ३ रोपनी क्षेत्रफलमा रहेको नयाबजारस्थित निखासी पुखामा सहिद स्मारक कलेज तथा नयाँबजारस्थित चाकला पुखु अतिक्रमण गरी कीर्तिपुर नगर पालिका स्वयंले भवन बनाई रहेका छन् । कीर्तिपुरमा धेरै सम्पदा र इतिहास छन् । के यहाँका राजनीतिक नेताहरुले भक्तपुर जस्तै पर्यटकीय विकास गर्न नसकिएला ?



वाङमय शताब्दी पुरुष सत्यमोहन जोशीलाई नागरिक अभिनन्दन गरिने

राष्ट्रपति विद्यादेवी भण्डारीको उपस्थितिमा नेवार समुदायले वाङमय शताब्दी पुरुष सत्यमोहन जोशीको नागरिक अभिनन्दन गर्ने भएको छ । यही शुक्रबार राष्ट्रिय सभागृहमा उक्त कार्यक्रमको आयोजना गरिने बताइएको छ । २ बजे शुरु हुने अभिनन्दन कार्यक्रम अघि १ बजे वसन्तपुरमा भेला भई सो स्थानबाट बाजागाजा तथा भाँकीसहित वाङमय शताब्दी पुरुष जोशीलाई बग्गीमा राखी सभागृहसम्म शोभायात्रा गरिने जानकारी पत्रकार सम्मेलनमा

जानकारी गराइएको छ । सभागृहमा भने नेवार समुदायका विभिन्न जातीय संघसंस्थाहरु, सांस्कृतिक संघसंस्थाहरुका साथ समग्र नेवार समुदायले संयुक्त सम्मान पत्र हस्तान्तरण गर्ने बताइएको छ । समाजसेवी लक्ष्मीदास मानन्धरको संयोजकत्वमा नेवा: जागरण मञ्चको संयोजनमा यो अभिनन्दन समारोह आयोजना हुँदैछ । नेपालभाषा र लोकसंस्कृति, कला आदि वाङमयमा अतूलनीय योगदान

पुर्‍याउँदै आएका जोशीलाई हालै नेपाल सरकारले वाङमय शताब्दी पुरुषको उपाधिबाट सम्मानित गरेको छ भने काठमाडौं विश्वविद्यालयले मानार्थ महाविद्यावारिधि उपाधिले सम्मान गरेको थियो । नेपाली लोकसंस्कृतिको सामाजिक एवं दार्शनिक महत्व उजागर गर्ने, कर्णाली क्षेत्रको संस्कृति प्रचारमा ल्याउनु, चीनमा विख्यात भइकन पनि नेपालमा चर्चा हराएका राष्ट्रिय विभूति अरनिको पुनःपरिचय गराएको कृति श्वेतचैत्य, नेपाली मुद्राको ऐतिहासिक महत्व,

नाटक प्रवर्द्धनका लागि राष्ट्रिय नाटक महोत्सव आयोजना, राष्ट्रिय नाचघर, नेपालभाषा एकेडेमी स्थापनाका साथै अनगिन्ती कर्मले उच्च बनेको व्यक्तित्व जोशीको पछिल्लो समय 'नेपाली कलाको रुपरेखा' प्रकाशित भएको छ । उनको २ वटा महाकाव्य र ५ वटा पूर्णाङ्गी नाटक प्रकाशित भइसकेका छन् । वाङमय शताब्दी पुरुष सत्यमोहन जोशीले वि.सं. २०१४ साल, २०१८ साल र २०२४ सालमा प्रतिष्ठित मदन पुरस्कार जितिसकेका छन् ।

वाङमय शताब्दी पुरुष सत्यमोहन जोशी हनाका आयोजनामा भएको सो पत्रकार सम्मेलनमा प्रचार संयोजक श्रीकृष्ण महर्जनले प्रेस विज्ञापित वाचन गर्नु भएको थियो । आयोजक संस्थाका संयोजक लक्ष्मीदास मानन्धर, सदस्यहरु मल्ल के सुन्दर, सुजीव बज्राचार्य, सुरेश किरण मानन्धरले पनि अभिनन्दन कार्यक्रमको बारे जानकारी दिनु भएको थियो ।

जनसेवामा फुड फेस्टिवल



जनसेवा मा.वि. पाँगामा प्लस टु अन्तर्गत म्यानेजमेन्ट पढिरहेका कक्षा ११ र कक्षा १२ का विद्यार्थीहरूको संयुक्त पहलमा गत भदौ २६ गते सोमबार फुड फेस्टिवलको आयोजना गरिएको थियो ।

होटल म्यानेजमेन्ट पढिरहेका विद्यार्थीहरूले आफूले कक्षामा सिकेको परिकारलाई व्यावहारिकतामा परिणत गर्न यो आयोजना गरिएको जनाइएको छ ।

जनसेवा मा.वि.को भित्र खुल्ला हलमा टेबुलमा सजाइएका थिए । प्रत्येक विद्यार्थीहरू सेतो एप्रोनमा सजिएका थिए । उक्त फेस्टिवलमा चिकेन स्प्रिङ्ग रोल, चिकेन बर्गर, भिजेटेबल बर्गर, वफ हट डग, भिजेटेबल स्यान्डविच, फ्रेञ्च फ्राई, बनाना पान केक राखिएका थिए ।

विल काटेर कुपनमा उल्लेख भए बमोजिम सामान लिन पाउने व्यवस्था गरिएको थियो । फेस्टिवलको शुरुवात वि.व्य.स.का अध्यक्ष माधवलाल महर्जन, प्रा.डा. रामकृष्ण महर्जन, नजरराम महर्जनले सामन किनी गरेका थिए । परिकारको स्वाद कुनै पनि तारे होटलको खानाभन्दा कम नरहेको माधवलालले बताउनुभयो । यहाँबाट सिकेको शिपलाई बाहिर पनि प्रयोग गर्न सल्लाह दिनुभयो ।

उत्पीडित समुदायको पहिचान समाप्त गर्नेहरु जनताका दुश्मन हुन –राजेन्द्र श्रेष्ठ

२२ भाद्र २०७४, काठमाडौं । आज काठमाडौंस्थित नेपा: ब्यान्क्वेटमा सङ्घीय समाजवादी फोरम नेपालको भातृ सङ्गठन सङ्घीय समाजवादी नेवा: सङ्घको नेवा: प्रदेश समिति गठन भएको छ ।

नेवा: सङ्घको अध्यक्ष सत्य नारायण डंगोलको अध्यक्षतामा भएको उक्त कार्यक्रममा ससफो नेपालका सहअध्यक्ष राजेन्द्र श्रेष्ठले आफ्नो पार्टी पहिचानको आन्दोलनको केन्द्र भएको बताउँदै नेपालमा पहिचानको आन्दोलनलाई सफल पार्न सङ्घीयता पक्षधरहरू सबै आफ्नो पार्टीमा गोलबन्द हुनु पर्ने बताए । उनले देश सङ्घीयतामा प्रवेश गरेपछि पनि पहिचान सहितको सङ्घीयताको विपक्षमा उभिएको एमाले यस युगको सबैभन्दा प्रतिगामी भएको बताउँदै उत्पीडित र पिडितहरूले जवसम्म पहिचान विरोधीहरूको हातमा डाडु पन्थु सुम्पन्छन् तवसम्म राष्ट्रिय मुक्ति

आन्दोलन सफल नहुने बताए । उनले उत्पीडित समुदायको पहिचान समाप्त गर्नेहरु जनताका दुश्मन भएको बताउँदै अब पहिचान पक्षधर शक्तिले आफ्नो शत्रु र मित्र चिन्नु पर्ने दिन आएको बताए ।

अहिले नयाँ पुस्ताले ठीक ढङ्गले नेवा: राज्यभित्रको समस्या पहिचान गरी सेभ नेपा: भ्याली आन्दोलन सञ्चालन गरेकोमा प्रशंसा गर्दै उनले ठीलो चाँडो नेवा: राज्य स्थापना भई छाड्ने बताए । उनले नेवा: राज्यभित्र गोर्खा राज्य विस्तारपूर्व तिन प्रमुख सहरहरूको अतिरिक्त साना साना स्याटलाइट सिटीहरू निर्माण भएको भए पनि त्यसलाई व्यवस्थित गर्नुको सट्टा शासकहरूले त्यहाँको संस्कृति र सम्पदाहरू समाप्त गर्न योजनाबद्ध रूपमा अतिक्रमण गरेको बताए । उनले भएको रिडरोडलाई व्यवस्थित नगरी आउटर रिडरोडको कुरा गर्नु, पुराना सम्पदायुक्त सहरहरूलाई ध्वंश गरी गैर न्यायिक रूपमा सडक विस्तार गर्नु तथा भएको



सहरलाई स्मार्ट बनाउनुको सट्टा नयाँ स्याटलाइट सिटीको कुरा गर्नु यहाँको आदिवासी तथा स्थानीय समुदायहरूलाई विस्थापित गर्ने षडयन्त्र भएको बताए ।

कार्यक्रममा राजनीतिक समितिका सदस्य डा महेशमान श्रेष्ठले आफ्नो पार्टीले मधेसी, थारु लगायत उत्पीडित समुदायहरूसँग हात मिलाएको मुख्य कारण नेवा: राज्य प्राप्तिका लागि भएको बताए । कार्यक्रममा पार्टी केन्द्रीय सदस्यहरू न्हुच्छेलाल महर्जन, शाक्य सुरेन्द्र, पवित्र बज्राचार्य, काठमाडौं जिल्ला समिति अध्यक्ष मनरत्न शाक्य, सङ्घीय समाजवादी तामाङ सङ्घको अध्यक्ष जयगोले लगायतका नेताहरूले

शुभकामना मन्त्रव्य राखेका थिए भने सुरज महर्जन लगायत सेभ नेपा: भ्यालीका केही अभियन्ताहरू ससफो नेपालमा प्रवेश गरेका थिए । कार्यक्रममा पार्टी केन्द्रीय सदस्य रमेश चन्द्र प्रधान, नेपाल उद्योग तथा व्यवसाय महासङ्घका अध्यक्ष राधाकृष्ण महर्जन, केन्द्रीय लेखा परिक्षण समितिका सदस्य द्वय पृथ्वीराज राई र विष्णु चित्रकारको पनि उपस्थिति रहेको थियो ।

सङ्घका महासचिव सुदय शिलाकारले सञ्चालन तथा उपाध्यक्ष खगेन्द्र बहादुर जोशीले स्वागत गरेको उक्त कार्यक्रमको अन्त्यमा सुरज महर्जनको नेतृत्वमा नेवा: सङ्घको १५ सदस्यीय नेवा: प्रदेश समिति पनि गठन गरेको छ ।

Darshan Trade & Suppliers Pvt. Ltd.



शिल्ड, ट्रफी, मेडल, मायाको चिनो, अवार्ड आदि उचित मूल्यमा उपलब्ध छ।

दर्शन ट्रेड एण्ड सप्लायर्स प्रा. लि.

कीर्तिपुर-१०, काठमाडौं

सम्पर्क : ०१-८३३८८८८८, ०१-८३३९८८२

ई मेल : darshantradenp@gmail.com

तेस्रो कीर्तिपुर दशैं महोत्सव भदौ २८ गतेदेखि



कीर्तिपुर सन्देश साप्ताहिक/

विगत ३ वर्षदेखि दशैं र तिहारको अवसर पारेर कीर्तिपुर को खेलकुद मैदानमा आयोजना गरिदै आएको कीर्तिपुर दशैं महोत्सव(२०७४ हुँदै छ। उक्त कुराको जानकारी गत भदौ २२ गते देवढोकास्थित मांक्वा:चा गार्डेनमा पत्रकार सम्मेलनको आयोजना गरी आयोजकहरुले जानकारी दिएका हुन।

पत्रकार सम्मेलनमा वितरण गरिएको प्रेस विज्ञप्ति अनुसार आउने भदौ २८ गते बुधवारदेखि असोज ११सम्म कीर्तिपुर दशैं महोत्सव हुनेछ। पहिलेदेखि आयोज बन्दै आएका औद्योगिक शान्ति नेपाल संस्था र राईज म्युजिक प्रमुख आयोजक हुनेछ भने नयाँबजार क्लब, राजकमल महर्जन, शशिर

महर्जन सहयोगी रहेका छन्। उक्त महोत्सवमा विविध सांस्कृतिक कार्यक्रमहरु समावेश गरिएका छन्। आयोजक संस्थामध्येका एक राइज म्युजिकका विनोद सिंहका अनुसार महोत्सवमा कीर्तिपुरका संस्कृति र परम्परा भल्कने प्रस्तुतिहरु समावेश गरिने छन्। उक्त अवसरमा ज्येष्ठ नागरिक सम्मान कार्यक्रम, मनोरञ्जनात्मक खेलहरु, परम्परागत नेवारी परिकारहरुको फुड फेस्टिवल पनि रहने जनाइएको छ। कार्यक्रममा लोकप्रिय हास्य कलाकारहरुको प्रस्तुतीका साथै बाल मनोरञ्जनका सामग्रीहरु पनि समावेश गरिने छन् भने लोकप्रिय गायक, गायिका तथा कलाकारहरुले आफ्नो मनोरञ्जनात्मक प्रस्तुती दिनेछन्।

महोत्सवकै क्रममा कीर्तिपुर नृत्य प्रतियोगिता पनि सञ्चालन गरिने आयोजकले बताएका छन्। प्रतियोगिताको निर्णय एसएमएस भोर्तिगबाट ४० प्रतिशत र निर्णायकको निर्णयबाट ६० प्रतिशत नम्बर दिने जनाइएको छ। महोत्सवमा 'द रोयल्स ब्याण्ड' ले अफिसियल ब्याण्डको रूपमा महोत्सवमा आयोजना हुने लाइभ कन्सर्टमा सहभागिता जनाउने छ। उक्त महोत्सवमा १४० वटा स्टल रहने छ जसमा कीर्तिपुर को हस्तकला, औद्योगिक वस्तु प्रदर्शन एवं बिक्री वितरणको लागि १० वटा वडालाई एक एकवटा स्टल निशुल्क वितरण गरिने छ। जसको लागि प्रत्येक वडाबाट सिफारिस ल्याउनु पर्ने जनाइएको छ।

TVS को दशैं अफर

टीभीएस मोटरसाइकलको कीर्तिपुरको अधिकारिक विक्रेता कीर्तिपुरको ट्याड्जलाफाँट चोकस्थित मङ्गल स्कूल संगैको Hour Motors प्रा.लि.ले टीभीएस ब्राण्डका मोटरसाइकल एवं स्कुटर शोरूममा मोटर साइकल सट्टापट्टा गर्ने म्याद श्रावण २९ देखि भदौ ४ गतेको अवधि दिइएको थियो। उक्त योजना अनुसार जुनसुकै ब्याण्डको कवाड मोटरसाइकल लिएर आए पनि रु. २५ हजार

दिने "गुडे पनि नगुडे पनि रु.पच्चिस हजार" भन्ने योजना साढेँ लोकप्रिय भएको थियो। ग्राहकहरुको भीडभाड र अनुरोधमा भदौ ४ गतेदेखि १९ गतेसम्मको म्याद थपिएको थियो। सो अवधिमा पनि ग्राहकहरुको अत्यधिक चापका कारण दशैंको बेला आफूले पनि मोटर साइकल लिने भनेर धेरै ग्राहकहरुको अनुरोधमा यही असोज ११ गते फूलपाटीसम्म म्याद दिइएको छ। चालु हालतको पुरानो मोटर

साइकलको अवस्था हेरेर २५ हजारभन्दा बढी मूल्य दिने गरिएको छ। स्पेण्डर र प्लाटिनाको तुलनामा बलियो इन्जिनकासाथै स्कुटरका बाहिरी कभर समेत मेटलको भएकोले राम्रो माइलेज दिने टीभीएसका मोटर साइकलहरुको बिक्री संख्या अत्यधिक बढेको आवर मोटर्सका प्रबन्ध निर्देशक बाबुराजा महर्जन बताउँछन्। अझ टीभीएसको "अपाचे र स्ट्राइकर" बाइकको ट्याङ्की र बाहिरी बनावट स्टाइलिस भएकोले युवा पुस्तामाभ लोकप्रिय बन्दै गएको छ।

राजनीति

घरघरमा राजनीति
टोलटोलमा राजनीति
गाउँ गाउँमा राजनीति
गाउँ शहर सबै ठाउँमा राजनीति

कवि राम महर्जन
नगां, कीर्तिपुर-९



देश देशमा राजनीति
सरकार सरकारमा राजनीति
सबै कार्यालयमा राजनीति
बनाउने नाममा बिगाने राजनीति

शिक्षा स्वास्थ्यमा राजनीति
विकास कार्यमा राजनीति
सामाजिक संजालमा राजनीति
कस्तो यो बुझ्ने नसक्ने राजनीति

व्यक्ति व्यक्तिमा राजनीति
दाजुभाई दिदी बहिनीमा राजनीति
साथीभाई आफन्तमा राजनीति
कस्तो यो अच्छमको राजनीति

गलत राजनीतिले गृहयुद्ध हुन सक्छ
गृह युद्धले देश दुबन सक्छ
देश दुबे पछि जनताहरु विस्थापित
विस्थापित जनताहरु शरणार्थी

पिउने पानीमा राजनीति
दाल चामलमा राजनीति
मासु र तरकारीमा राजनीति
बजार भाउँ अक्कासिनुमा राजनीति

नेताहरुको गलत राजनीति
जनताले बुझ्न नसकेसम्म
न देश अग्रगतीमा जान सक्छ
न जनताले नै सुख शान्ति पाउन सक्छ

निःशुल्क दन्त परिक्षण

यस उग्रतारा स्वास्थ्य क्लिनिक प्रा.लि.मा दन्त सर्जन
डा. निखिल जोशीद्वारा दाँत सम्वन्धी सम्पूर्ण
समस्याहरुको निःशुल्क परिक्षण तथा
परामर्श भइरहेको छ।

(यहि भदौ २० गते-अशोज २० गते सम्म)

साथै

कोरिया जानेहरुका लागि प्रि. मेडिकल सुपथ मुल्यमा
भइरहेको छ। पेट तथा ग्याष्ट्रिक विरामीका लागि
डा. रवि शाहद्वारा उपचारसेवा पनि उपलब्ध छ।

सम्पर्कका लागि

०१४३३२९२८

९८४१२९२६४२

९८४१८६३३०६

ठेगाना

उग्रतारा स्वास्थ्य क्लिनिक प्रा. लि.

लोकतान्त्रिक चोक

कीर्तिपुर, नयाँबजार

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com
Hello : 9843333851, 9803670836

Binod Maharjan
9841369552, 9808644666

बि.आर्ट्स
B. Arts
Nayabazar, Kirtipur-17

Banner, Flex Board
Glow/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, b_arts@yahoo.com



Not Limiting to Only Mobiles...

All kinds of Electronics and Home Appliance under one roof.

Mobile and Electronics Showroom

Showroom 1 → Kirtipur 9, Nayabazar, Kathmandu,

Ph. +97714633257

Showroom 2 → Kathmandu 14, Kuleshwor,

Ph. +97714284818

Showroom 3 → Lalitpur 12, Prayagpokhari,

Ph.+97715541066

Wholesale Mobile Distributor

Showroom 4 → Kathmandu 24, Mahabouddha, Mobile house,

Mob.+9779802077417

We are here to provide Best service to our customer at prefer area.

*Coming Soon...Pulse Mobile a New Brand Launching by
Mobile Nikunj Group.*

Head Office

Kirtipur 9, Nayabazar, Kathmandu.

Ph. +97714331714

 info@mobilenikunjgroup.com

 www.mobilenikunjgroup.com

राखेप च्याम्पियनशिप २०७४ हुने



प्रदिप महर्जन

यसै वर्ष कार्तिक महिना १५ गते देखि राष्ट्रिय खेलकुद परिषद (राखेप) च्याम्पियनशिप २०७४को आयोजना हुने कुरा भदौ २३ गते शुक्रवार सात दोबाटो स्थित राखेपको कार्यालयमा सदस्य सचिव केशव विष्टले विभिन्न संघका पदाधिकारीहरूलाई जानकारी दिनुका साथै तयारीमा जुट्न सम्पूर्ण संघलाई आह्वान पनि गर्नु भएको छ। नेपालमा राष्ट्रिय प्रतियोगिता प्रत्येक दुई दुई वर्षमा गर्दै आइरहेकोमा विचको खाली वर्षलाई आउने राष्ट्रिय प्रतियोगिताको तयारी

स्वरूप र आउँदो १३ औं सागको लागि खेलाडी छनोट र बन्द शिविर सञ्चालनका लागि आवश्यक तयारी स्वरूप यो च्याम्पियनशिप गर्न लागिएको कुरा बताउनु भयो। यस प्रतियोगितामा कुनकुन खेलहरू समावेश हुन्छ, भन्ने जिज्ञासामा यो च्याम्पियनशिप च्याम्पियनशिप १२ औं सागमा समावेश भएका सम्पूर्ण खेलहरू यस च्याम्पियनशिपमा समावेश हुने कुरा बताउनु भयो।

ति खेलहरूमा एथलेटिक्स, स्विमिङ, खोखो, भलिबल, फूटबल, टेबलटेनिस, व्याडमिण्टन, ह्याण्डबल, कबड्डी, शूटिङ, टेनिस, भारत्तोलन, आर्चरी, जुडो, बक्सिङ, तेक्वण्डो, साइक्लिङ, फिल्ड हकी, स्क्वास, कुस्ती, उसु मार्सलआर्टका विभिन्न खेलहरू, गरी जम्मा २३ देखि २५ खेलहरू समावेश हुने कुरा जनाईएको छ। यो च्याम्पियनशिप

आगामी १३ औं सागलाई पनि मध्यनजर गरी सञ्चालन गर्न लागिएको हुँदा उक्त प्रतियोगितामा मेडल जित्ने सम्भावना भएका खेलहरूलाई बढी फोकस गर्नु पर्ने भएकोले सो खेलहरू मध्ये एक दुई वटा खेलहरू हेरफेर हुन सक्ने कुरा पनि राखेपले जनाएको छ। यस प्रकारको प्रतियोगिताले खेलाडीहरूलाई निरन्तर अभ्यासमा लागिबहन र संघलाई पनि क्रियाशिल रहन हौसला बढाउने कुरा बताउनु भएको छ।


सदस्य सचिवले बताउनु भए अनुसार कार्तिक १५ गते लगनखेलस्थित सेनाको खेल मैदानमा भव्य उद्घाटन गरिने र त्यसपछि कार्तिक ३० गते भित्र सम्पन्न गर्ने गरी संघहरू आफैले कार्य तालिका तयार गर्नु पर्ने बताउनु भएको छ। उहाँका अनुसार यस च्याम्पियनशिपमा कुल ३ करोड रुपैयाँ खर्च हुने अनुमान गरिएको छ।

कीर्तिपुरकी लसता शाक्यलाई ब्लूबर्ड मिस फ्रेसर-२०१७ को ताज

ललितपुरको कुमारीपाटीस्थित ब्लूबर्ड कलेजको वार्षिक कार्यक्रम अन्तर्गत भएको "ब्लूबर्ड मिस एण्ड मिस्टर फ्रेसर(२०१७) कार्यक्रममा कीर्तिपुर की लसता शाक्यले मिस फ्रेसर(२०१७) को ताज पहिरन सफल भएकी छिन्। त्यस्तै मिस्टर फ्रेसर को उपाधि अमिक सुनारले जितेको छ।

काठमाडौंको कमलादीमा रहेको प्रज्ञाभवन हलमा गत विहिवार भएको उक्त प्रतियोगितामा २० जना प्रतियोगिनी भाग लिएका थिए। उक्त प्रतियोगितामा पूर्णिमा महर्जन र सौरभ चौधरी फस्ट रनरअप तथा स्वस्तिका बास्कोटा र इशान चौधरी सेकेन्ड रनरअप भएका थिए।

ब्लूबर्ड कलेजमा कक्षा ११ मा अध्ययनरत विद्यार्थी लसता शाक्यले मिस वेष्ट वाकको उपाधि पनि जितेकी थिइन्। ब्लूबर्ड कलेजको वार्षिक कार्यक्रम अन्तर्गत कक्षा ११ का विद्यार्थीहरूलाई स्वागत र १२ कक्षा पास भएकाहरूलाई विदाई कार्यक्रम गरिएको थियो। उक्त कार्यक्रमको प्रमुख अतिथि शिक्षामन्त्री गोपालमान श्रेष्ठ प्रमुख अतिथि रहनु भएको थियो। ब्लूबर्ड मिस फ्रेसर(२०१७) उपाधि जित्न सफल लसता शाक्य कीर्तिपुरको



हिलटाउन स्कुलबाट एसइइ ग्रेड ए मा पास भएर ब्लूबर्ड कलेजमा म्यानेजमेन्टमा मास कम्युनिकेशन विषय लिएर अध्ययन गरिरहेकी विद्यार्थी हुन्।

थःगु मांभासं पत्रिका ब्वनादिसँ ब्वंकादिसँ ।

ज्वजलपा वाःपौ

सूचना

सातौं वार्षिक साधारणसभामा उपस्थितिका लागि

यस संस्थाको २०७४/०५/११ गते आइतवार बसेको संयुक्त संचालक समितिको बैठकको निर्णय अनुसार संस्थाको सातौं वार्षिक साधारणसभा तपसिल बमोजिम हुने भएको हुँदा पत्र सम्बन्धित ठेगानामा पठाईसकिएको छ। यदि पत्र प्राप्त नभए यसैलाई सूचना मानी अनिवार्य उपस्थितिका लागि हार्दिक अनुरोध गरिन्छ।

कार्यक्रम :

मिति : २०७४/०६/०७ गते शनिवार

स्थान : कृष्ण क्याटरिङ, पाँगा दोबाटो, कीर्तिपुर

समय : बेलुकी ठिक ५ बजे

सभामा छलफल हुने विषयहरू

१. संचालक समितिको तर्फबाट अध्यक्षबाट आ.व.२०७३/०७४ को वार्षिक प्रतिवेदन पेश गर्ने र सो ऊपर छलफल गरी पारित गर्ने।

२. लेखा परिक्षणको प्रतिवेदन सहित आ.व.२०७३/०७४को नाफा नोक्सान हिसाब र वासलात अनुमोदनको लागि पेश गर्ने।

३. संस्थाको नियमित कारोबार संचालन गर्ने संचालक समितिले आ.व.२०७३/०७४मा गरेको सम्पूर्ण निर्णयहरूको समर्थन गर्ने।

४. आ.व.२०७४/०७५ को नीति, कार्यक्रम र बजेटमाथि छलफल गरी पारित गर्ने।

५. कोषाध्यक्षबाट आयव्ययको प्रतिवेदन पेश गर्ने।

६. विनियम संशोधन गर्ने।

७. आ.व.२०७४/०७५ का लागि लेखा परीक्षकको नियुक्ति र पारिश्रमिक तय गर्ने।

८. साधारणसभाको निर्णय पुस्तिकामा हस्ताक्षर गर्ने शेरधनी, सदस्य महानुभावहरू र संचालक समितिको तर्फबाट १/१ जना प्रतिनिधि नियुक्त गर्ने।

विविध :

संचालक समितिको आज्ञाले,

सचिव

दर्शन बचत तथा ऋण सहकारी संस्था लि.

कीर्तिपुर-९, फोन नं. ४३३२०५७



अत्याधुनिक

स्टुडियो



अब ट्रि मिडियामा

सम्पूर्ण ग्राहक महानुभावहरुलाई
हार्दिक आमन्त्रण गर्दछौं।

भाद्र ३० गते देखि
संचालन हुने



TREE MEDIA PVT. LTD.

ट्रि मेडिया प्रा. लि.

कीर्तिपुर, काठमाडौं

फोन नं.: ०१-४३३४४७४, ९८५९२९०४६३, ९८५९२९०४७९

कीर्तिपुर नगरपालिका वडा नं.३ का वडाध्यक्ष राजेन्द्र महर्जनसँगको भलाकुसारी

आमा : बाँलामै महर्जन र बुवा अष्टनारायण महर्जनको कान्छो छोराको रुपमा वि.सं.२०२२ साल कार्तिक ८ गते कीर्तिपुरको साविक वडा नं. ६ हाल वडा नं. ३ समलमा जन्मनु भएको थियो। एस.एल.सी पास गर्नु भएका राजेन्द्र महर्जन गत २०७४ साल वैशाख ३१ गते भएको स्थानीय तहको चुनावमा की.न.पा. वडा नं.३ को वडाध्यक्षमा निर्वाचित हुनु भएको थियो।

तपाईं कहिलेदेखि राजनीतिमा लाग्नु भएको हो ?

२०३८ सालदेखि ने.क.पा. मालेवाट र जननीति सुरु गरेको हुँ।

यो भन्दा पहिले तपाईं के काम गर्नु हुन्थ्यो ? तपाईंको त यो नयाँ अनुभव हो। कस्तो अनुभव गर्नु भएको छ।

की.न.पा. पार्टी कमिटीमा बसी राजनीति गर्दै, आफ्नै घरमा किराना पसल चलाउँदै, ठेक्का पट्टाको काम पनि गर्दै आइरहेको थिएँ। स्थानीय तहको निर्वाचनबाट वडाध्यक्षमा विजयी भएर वडाध्यक्षको पदभार सम्हालेको मेरो लागि नयाँ अनुभव नै हो। तर हामी सामाजिक क्षेत्रमा काम गरिरहेको भएर अहिले पदमा बस्दा पनि सामाजिक कार्य नै गर्ने भएकोले त्यस्तो खासै फरक महसुस भएन। तर पदमा बस्दा नयाँ किसिमले जिम्मेवारी र कर्तव्य थपिएको महसुस गरिरहेको छु। अब जनताको समस्यासंग कसरी एकाकार भएर अगाडी बढ्ने, थपिएको जिम्मेवारीलाई जनपक्षमा काम गर्दै जाने

र वडावासीको समस्यालाई समाधानको लागि आफ्नो बलबुताले भ्याएसम्म र वडाका साथीहरूसंग एक आपसमा सर सल्लाह गरी समाधान गर्नेतिर लागी पर्ने छु।

तपाईंले चुनाव जित्नुका आधार के ठान्नुहुन्छ ?

ने.क.पा. एमाले पार्टीप्रति आस्था र निष्ठाका साथ लागीरहेको, सामाजिक कार्यमा निरन्तर लागीरहेको, मेरो इमान्दारीता, लगनशीलता र धैर्य गर्ने क्षमताले आफ्नो काम कर्तव्यलाई निरन्तर रुपमा लागी पर्ने देखेर वडावासीले दिएको कामलाई पुरा गर्छु भन्ने विश्वासका आधारमा मलाई विजयी बनाउनु भएको हुनुपर्छ।

पहिले स्थानीय निकाय भनिन्थ्यो। अहिले स्थानीय तहमा परिणत भयो। कतिको भिन्नता पाउनुभयो ?

स्थानीय निकाय र स्थानीय तहमा धेरै फरक छ। पहिले स्थानीय निकाय हुँदा केन्द्रको आदेश अनुसार काम गर्नुपर्ने हुन्थ्यो। अरुले बनाई दिएको कार्य योजना अनुसार चल्नु पर्ने। अहिले सिंहदरवारको अधिकार स्थानीय तहमा आइसकेकोले स्वतन्त्रता पूर्वक आ-आफ्नो तहमा बजेट विनियोजन, योजना तर्जुमा, विकास निर्माण र नीति निर्माण गरी निर्णय गर्न सक्ने भएकोले विकासको ढोका खुल्ने आशा गरेको छु।

तपाईंले पद सम्हाल्नु भएको एकशय दिन नाघेको छ। यो सयदिनमा तपाईंले गर्नु भएका

उल्लेखनिय कामहरू के के हुन संक्षिप्तमा बताई दिनुस्।

हो, हामीले पदभार सम्हालेको सय दिन नाघी सकेको छ। वडावासीहरूको सहयोगमा धेरै थोरै काम गर्ने मौका पाएको छु। तर सोचे जस्तो गर्न सकिएको छैन। तर पनि केही काम भएको छ। जुन यसप्रकार छन् : १.दिखु खोला जाने चौवाटोमा वडावासीको सहयोगबाट फोहर मैलाको दम्पीङ्ग सरसफाई गरियो। २) चैते रेष्टुरेन्टदेखि नैकाप जाने बाटोमा साइड ड्रेन निकास खोली लाइट गाडी आवत जावत गर्न मिल्ने डोजर लगाइ बाटो खोलेको ३) कीर्तिपुरको ऐतिहासिक तिनवटा पोखरीहरू भिँपुखु, मभिं पुखु र लाभो पुखुलाई सरसफाई गरेको। ४) मभिं पुखुको छेउमा पाइप वार राखेको ५) घरेलु भवन अगाडी ढल्पा जाने बाटोमा पिच गरेको। ६) प्रहरी चौकी छेउको दथुलँमा पिच गरेको। ७) ढल्पाबाट सल्यानस्थान जाने बाटो फराकिलो गरी रिटेनिंग वाल र पिच गरेको। ८) सस: रेष्टुरेन्टदेखि हिटिचा फ: सम्मको बाटो ढलान गरेको। ९) सेते रेष्टुरेन्टबाट नैकाप जाने बाटोमा ढलान गरेको। १०) कीर्तिपुर को पर्यटन विकासको लागी दिखुँ मसानघाट माथि (नैकाप जाने बाटो)मा चिया पार्कको लागि चिया बोट रोप्न मात्र बाँकी। ११) वडाभरी विभिन्न ठाउँमा ढल मङ्गल मर्मत। १२) दोपाचा, कुतुभोल, कुतुभोल भजन मण्डलतिर तिन बुद्ध मन्दिरमा छाना छान्ने। १३) गाईजात्रामा वडाभरी चोक गल्ली, सडक आदी ठाउँमा

बत्ती राखेको। १४) वडा कार्यालयमा पाटिशन र वडा भवनमा रंगरोगन गरि एको।

अब गर्नु पर्ने महत्वपूर्ण कामहरू के के देख्नु भएको छ ?

वडाभित्र गर्नुपर्ने कामहरू धेरै छन जस्मा अति महत्वपूर्ण काम भनेको कीर्तिपुरभरी नै समस्या रहेको नभइ नहुने खानेपानी, ढल निकास र बाटोघाटो प्राथमिकतामा राखेको छु। अहिले तत्काल गर्न लागेको काम भनेको यही असोज १ गतेदेखि ३ गतेसम्म यस वडाका ज्येष्ठ नागरिक (सामाजिक सुरक्षा भत्ता लिइसकेका) हरुलाई ३ दिनको लुम्बिनी भ्रमण गराउन लैजाँदै छौँ।

तपाईं अहिले बसिरहनु भएको अफिस कार्य संचालन गर्न अष्टुयार े छ कि ठीकै छ। आफ्नो अफिसको बारेमा के सोच्नु भएको छ ?

शुरुमा आउँदा कस्तो कस्तो जस्तो भएको थियो। अहिले कार्यालयलाई व्यवस्थित गरेको छु। पाटिशन गरेर अफिसको कोठा बनायौँ। अब फर्निचरको व्यवस्था गर्न बाँकि छ। हाम्रो कार्यालय अहिलेलाई ठीकै छ।

तपाईंको वडामा विकास निर्माणको लागि ५० लाख रुपैयाको बजेट पाउनु भएको छ। त्यति रुपैयाँले गर्न सक्ने के के योजना बनाउनु भएको छ ?

वडामा आएको ५० लाख रुपैयाँले वडास्तरीय योजनालाई प्राथमिकताको आधारमा विकास निर्माण गर्नेछौँ।



निर्वाचनमा हामीले गरेको प्रतिवद्धतालाई आधार बनाई योजना र नीति निर्माण गर्नेछौँ।

कीर्तिपुर नगरकार्यपालिकाको पहिलो बैठकले नगर प्रमुखलाई रु.३५ हजार, उपप्रमुखलाई रु.३० हजार र वडाध्यक्षहरूलाई १८ हजार रुपैयाँ मासिक तलब लिने निर्णय गरेको छ। यो निर्णय ठीक छ कि बेठीक छ। तपाईंलाई कस्तो लाग्छ ?

यो निर्णय मेरो विचारमा ठीकै छ। हामी सन्तुष्ट छौँ।

अन्तमा भन्न छुटेका वा भन्न बाँकी केही कुराहरु छन् भने भन्नुहोस्।

हाम्रो लक्ष्य पुरा गर्न नगरवासीको सहयोगको अपेक्षा राखेको छु। हामीले गरेका कामको तपाईंको पत्रिका मार्फत जनता माफ लैजाने मौका दिनु भएकोमा कीर्तिपुर सन्देश साप्ताहिक परिवारलाई धन्यवाद दिन चाहन्छु। कीर्तिपुरको सत्यतथ्य समाचार प्रकाशित गरी कीर्तिपुरको लोकप्रिय पत्रिका कीर्तिपुर सन्देशले जनप्रतिनिधिहरूलाई सधै घच्च्याइरहन सक्नु भन्ने शुभकामना व्यक्त गर्दछु।



डाइबाकोन खानुस्— सुगर रोगलाई भगाउनुस्

तपाईंको सुगर कन्ट्रोल नभएमा पैसा फिर्ता

तपाईंलाई सुगर रोगले सताएको छ ? अब पटकै चिन्ता लिनु पर्दैन। हामीले ल्याएका छौँ सबैभन्दा राम्रो जडिबुटि डाइबाकोन। जडिबुटिबाट बनाईएको त्भक्तभम डाइबाकोन खाएपछि खासै मुख बार्नु पर्दैन। चिनी बाहेक, मनलागे भात, आलु, स्याउ, सुन्तला जे मन लाग्छ, खानुस् पर्वाह छैन। “तपाईंको आयु डाइबाकोनले राख्छ दिर्घायु” लाखौँ मान्छेले एलोपेथिक औषधि छोडेर डाइबाकोन सेवन गरिरहेका छन। तपाईंलाई पनि सुगरले छोएको छ भने आजैदेखि डाइबाकोन सेवन गर्नुस्। स्वास्थ्यमा कुनै नकारात्मक असर गर्दैन। हामीसंग सुगर प्रेसरले पनि खान मिल्ने- १ पिसले १ हप्तासम्म चाहेको बेला यौन शक्ति बढाउने लिङ्गको साईज बढाउने शिघ्र स्खलन ठप्पै रोक्ने युरोप, अमेरिका जर्मनको नं. १ हर्वल सप्लीमेन्ट पाईन्छ। सम्पर्क राजेन्द्र अमात्य, बाघभैरव,

फिट्नेस प्वाइन्ट ट्रेडिङ्ग

दुरसंचारको गेटसंगै, कीर्तिपुर, बाहिरीगाउँ

फोन नं. ०१४३३६७०१, ९८०३५०२२५९

वडा अध्यक्षको तलब गरिव र दलितलाई



कीर्तिपुर नगरपालिका वडा नं. ५ का वडाध्यक्ष राजेन्द्र कुमार महर्जनले आफ्नो एक महिनाको तलब रु १८ हजार सोहि वडाका दीन दुखी तथा दलितहरूलाई वितरण गरेको छ। बुधवार विहान भुपाल टोलका रामजी दमाई जो विगत दुई वर्षदेखि पक्षघाट भएर हलचल गर्न नसकेको र बोल्न पनि नसक्ने भएकोले उहाँकै घरमा पुगी वडा अध्यक्ष महर्जनले आर्थिक सहयोग गरेका थिए। अरुलाई वडा कार्यालमा बोलाएर वितरण गरिएको थियो। नेपाली कांग्रेसबाट विजयी उम्मेदवार हरुले आन्तरिक श्रोतबाट तलब नलिने घोषणा गरेतापनि कीर्तिपुर नगरपालिकाले उहाँहरूलाई दिएको तलबको चेक साटेर गरिव दीन दुखीहरूलाई वितरण गर्ने क्रममा वडा अध्यक्ष महर्जनले सो रकम वितरण गरेको हो। उहाँ लगायत अन्य १५ जनालाई पनि सो रकम वडा नं. ५ का वडाध्यक्ष राजेन्द्र कुमार महर्जनले वितरण गर्नु भएको थियो।

एच.आई.भी. संक्रमित बालबालिकालाई सहयोग

सरिता अर्याल

कीर्तिपुरको भत्केपाटीमा रहेको बेबी लाइफ होममा रहेका एचआईभी संक्रमित बालबालिकालाई लेबोरेटरी उच्च माविका विद्यार्थीहरूले भाद्र १८ गते आइतवार जुस, फलफूल, खाद्यान्न लगायतका सामग्री सहयोग गरेका छन्। लेबोरेटरीका शिक्षिका विष्णु लिम्बुको नेतृत्वमा गएका भूतपूर्व एवम् हाल अध्ययनरत विद्यार्थीहरूले सो सहयोग गरेका हुन्। सहयोग प्रदान गर्ने क्रममा एक कार्यक्रम आयोजना गरी संस्थाका संस्थापक राजकुमार पुन र उमा गुरुङलाई सहयोग हस्तान्तरण गरिएको हो।

शिक्षिका लिम्बुले आफ्ना इच्छुक विद्यार्थीहरूलाई बाल दिवसको अवसर पारेर विगत पाँच वर्षदेखि एचआईभी संक्रमित बालबालिकासँग सम्बन्ध गाँस्न यस्तो सहयोगको कार्यक्रम गर्दै आउनु भएको छ। सोही क्रममा राजकुमार पुनले आफ्ना विद्यार्थीलाई किताबी ज्ञानको साथै सामाजिक ज्ञान दिएर अग्रसर बनाएको भन्दै लिम्बुप्रति आभार प्रकट गर्नुभयो। लिम्बुले पनि विद्यार्थीहरूलाई यहा ल्याउनुको उद्देश्य व्यक्तिगत स्वार्थ र प्रतिष्ठा आर्जन गर्न नभई समाजसेवाको एउटै मालामा गास्नको लागि भएको उल्लेख गर्नु भयो।

कार्यक्रममा संस्थाका बालबालिका र लेबोरेटरी समूहका विद्यार्थीहरूले नाचगान, चुटकिला र कविता प्रस्तुत गरेर रमाइलो समेत गरे। वि.सं. २०६८ सालमा स्थापना भएको सो संस्थाले हाल २३ जना एचआईभी संक्रमित बालबालिकालाई आश्रय दिनुका साथै शिक्षा समेत प्रदान गर्दै आइरहेको छ।

शहीद कलेजमा वक्तृत्वकला प्रतियोगिता सम्पन्न

—थानेश्वर पौडेल

शहीद स्मारक कलेजमा शिक्षण अभ्यासका क्रममा आएका छात्र शिक्षकहरूले अन्तर्राष्ट्रिय साक्षरता दिवस तथा राष्ट्रिय शिक्षा दिवसको अवसरमा आयोजना गरेको वक्तृत्वकला प्रतियोगिता भाद्र २३ गते शुक्रबार सम्पन्न भएको छ।

प्रतियोगिताको शीर्षक व्याहारिक शिक्षा आजको आवश्यकता, शिक्षामा सूचना प्रविधिको प्रयोग र विपत्तिको समयमा युवा विद्यार्थीको भूमिका र हेको थियो। तीन वटा शीर्षक मध्ये कुनै एकमा विद्यार्थीलाई आफ्नो धारणा राख्न दिइएको थियो। जसमा १३ प्रतियोगीहरूलाई पछि पाउँ कक्षा १२ सी सेक्सनकी छात्रा सरिता अर्यालले प्रथम स्थान हासिल गरिन्। कक्षा १२ कै छात्र दिपेन्द्र जंग शाहीले द्वितीय स्थान हासिल गरे। कक्षा १२ सेक्सन बीका छात्र करान सिंह धामीले तृतीय र बीबीएस तेस्रो वर्षका छात्र रामप्रसाद पोखरेलले सान्त्वना स्थान हासिल गरे। प्रतियोगिताको निर्णायक मण्डलमा प्रा.जीवलाल सापकोटा, भूमिराज विष्ट र डबल बम रहनु भएको थियो। जम्मा सय पूर्णाङ्कमा मूल्याङ्कन गरिएको प्रतियोगितामा प्रत्येकलाई ५ मिनेट आफ्नो धारणा राख्ने समय दिइएको थियो। कार्यक्रमको सभापति छात्र शिक्षक नवराज जोशी रहनु भएको थियो। कार्यक्रमका विशिष्ट अतिथि तथा कलेज प्रमुख मिलनमान महर्जनले विद्यार्थीहरूको व्यक्तित्व विसकाका साथै बोल्ने शैलीको विकासमा सहयोग पुऱ्याउने उद्देश्यकासाथ कलेजले यस्ता कार्यक्रमहरू आयोजना गर्दै आइरहेको बताउनु भयो। कार्यक्रमका सभापति जोशीले विजेता विद्यार्थीहरूलाई भविष्यमा पनि यस्तै प्रगतिपथमा लम्कीरहन सक्नु भनी शुभकामना व्यक्त गर्नुभयो। प्रतियोगिताका विजेता विद्यार्थीहरूलाई कलेज प्रमुख मिलन महर्जन र सभापति जोशीले पुरस्कार वितरण गर्नुभयो।



कीर्तिपुर नगरपालिका नगरकार्यपालिका कार्यालयको भवन निर्माण सम्बन्धी सूचना

यस नगरपालिकाको नियम कानून र मापदण्ड वमोजिम नक्सा पास स्थायी ईजाजत पत्र लिई स्वीकृत नक्सा अनुसार निर्माण कार्य गरी मापदण्ड विपरित कम्पाउण्ड वाल निर्माण नगर्ने शर्तमा नगरपालिका कार्यालयमा कवुलियतनामा गरी निर्माण सम्पन्न प्रमाण पत्र लिई सकेपछि मापदण्ड विपरित कम्पाउण्ड वाल, सेफ्टी ट्याङ्की लगायत अन्य भौतिक संरचना निर्माण गरेको पाईएकोले त्यस्ता संरचनाहरू निर्माण नगर्न नगराउन हुन र निर्माण गरिसकेकाले तत्काल हटाउन यो सूचना जारी गरिएको छ। साथै यो सूचनाको बेवास्ता गरी कम्पाउण्ड वाल नहटाईएमा नगरपालिकाको कालो सूचीमा राखि नगरपालिका तथा वडा कार्यालयबाट उपलब्ध गराईने कुनै पनि सेवा सुविधाहरू उपलब्ध नगराईने ब्यहोरा समेत अनुरोध छ।

थप जानकारीका लागि:

नगरप्रमुख : श्री रमेश महर्जन :- ९८५१०२५१२५

वरिष्ठ ईन्जिनियर श्री वालकृष्ण महर्जन ९८५१०८३४३२

खड्गभवानी बचत तथा ऋण सहकारी संस्था लि.

अमल्लि नयाँबजार, कीर्तिपुर-१०

९ औँ साधारण सभाको सूचना

यस संस्थाको मिति २०७४।०५।१७ गते बसेको सञ्चालक समितिको बैठकबाट निर्णय भएबमोजिम ९औँ वार्षिक साधारण सभा निम्न स्थान, मिति र समयमा हुने भएको हुँदा संस्थाका सम्पूर्ण शेयर सदस्य महानुभावहरूको उपस्थितिको लागि हार्दिक अनुरोध गर्दछौं।

पत्र प्राप्त नभएमा शेयर सदस्यहरू यही सूचनालाई आधार मानी उपस्थित हुन अनुरोध गरिन्छ।

स्थान: कीर्तिपुर हिलसाइड होटल एण्ड रिसोर्ट, नयाँबजार, कीर्तिपुर (१०,काठमाडौं)।

मिति : २०७४ आश्विन ७ गते, शनिवार।

समय: दिउँसो ०१:३० वजे।

सञ्चालक समितिको आज्ञाले

सचिव

फोन नं. ४३३६४५४

नेपालभाषा एकेडेमिया निति अनक मिडिया प्रा.लि.या न्ह्यब्वया नेवा: एफ. एम. १०६ दशमलब ६ न्यनादिसँ/न्यंकादिसँ न्हिच्छि चच्छि (२४ सै घण्टा) प्रशारण जुयाच्चंगु दु।

नेवा: एफ. एम. न्यामासिमा किपू



...imagination meets reality

ARNIKO
MULTIPLE CAMPUS

ADMISSION OPEN
BBS

(TU Affiliate)

UNDER THE MANAGEMENT OF



Kathmandu
BERNHARDT

Talchikhel, Satdobato, Lalitpur
Phone no. 5529905, 5550084
www.arniko.edu.np

कीर्तिपुर मिनिबस व्यवसायी संघको १८ औं साधारण सभा

कीर्तिपुर मिनिबस व्यवसायी संघको १८ औं साधारण सभा गत भाद्र २४ गते बल्खुको सिद्धि गणेश पार्टी भेन्यूमा भव्यताका साथ सम्पन्न भयो । संघका सचिव दिवाकर अधिकारीद्वारा संचालित उक्त कार्यक्रम अध्यक्ष अमरबहादुर श्रेष्ठको सभापतित्वमा भएको थियो । अन्य अतिथिहरूमा ज्येष्ठ नागरिक हरिगोपाल महर्जन, महिला प्रतिनिधि लक्ष्मीमाया प्रजापति, उपाध्यक्ष संजय डंगोल, सहसचिव पूर्ण महर्जन, कोषाध्यक्ष शिव शंकर सिंह, सहकोषाध्यक्ष अर्जुन माली, सदस्यहरू धनलाल महर्जन, यविन महर्जन, रुद्रबहादुर रोक्का, सानुबाबु शाक्य र हेराबहादुर माली हुनुहुन्थ्यो ।

सहसचिव पूर्ण महर्जनले यो साधारण सभा कार्यसमितिले वर्षदिनमा गरेका काम कारवाहीको समिक्षा गर्ने बेला हो । व्यवसायीहरूको हकहितको लागि छलफल गर्ने र आफ्नो समस्याहरूको बारेमा व्यापक छलफल गरी निष्कर्षमा पुग्नु पर्छ । आफ्नो भनाई राख्दा शिष्ट ढंगले राख्न अनुर

ोध गर्दै सबैलाई स्वागत गर्नुभयो । संघका कोषाध्यक्ष शिव शंकर सिंहले आर्थिक प्रतिवेदन प्रस्तुत गर्दै यस आर्थिक वर्षमा रु.२७ लाख ७५ हजार भएको र विविध शिर्षकमा त्यतिकै रुपैया खर्च भएको बताउनुभयो । संघको भलाई कोषमा रु.३७ लाख ३२ हजार ८ सय १२ रहेको पनि बताउनुभयो । सचिव दिवाकर अधिकारीले वार्षिक प्रतिवेदनमा गाडी चालकहरूलाई परिचय पत्र अनिवार्य गराएको, चालक परिचालकहरूलाई विभिन्न तालिम, प्रशिक्षण दिँदै आइरहेको बताउनुभयो । भक्तपुर कीर्तिपुर मा बस संचालन गर्न लागेकोमा संचालन अनुमोदनका लागि प्रस्ताव पेश गर्नुभयो । त्यस्तै उहाँले लगनखेलको लागि एउटा बस थप प्रस्ताव पेश गर्नुभयो । त्यस्तै मच्छेगाउँमा २ वटा बस थप्ने प्रस्ताव पनि राख्नुभयो । कोषाध्यक्ष र सचिवको प्रतिवेदन पछि, छलफलको लागि फ्लोर खुल्ला गरिएपछि, थुप्रै व्यवसायीहरूले छलफलमा व्यापक रुपमा भाग लिएका थिए । पुरै प्रजातान्त्रिक ढंगले छलफल गरी



हाललाई मच्छेगाउँमा बस नथप्ने निर्णय भयो । सभापतित्व ग्रहण गरि हनु भएका अध्यक्ष अमरबहादुर श्रेष्ठले आजको यो साधारण सभाले गर ेका निर्णयहरू लागु गर्दै जान व्यवसायीहरूको पूर्ण सहयोग रहने अपेक्षा राख्नु भयो । आफ्नो व्यस्तताको बावजुद कार्यक्रममा पुरा समय दिएर छलफलमा भाग लिनुभई साधारण सभा सफल बनाउनु भएकोमा सबैलाई धन्यवाद दिँदै सभा विसर्जन गर्नुभयो ।

जनसेवा मा.वि.मा सामाजिक परीक्षण सम्पन्न



कीर्तिपुर वडा नं.५ पाँगा स्थित सामुदायिक विद्यालय जनसेवा मा.वि.ले सामाजिक परीक्षण सम्पन्न गरिएको छ ।

गत भाद्र २४ गते शनिवार शिक्षक अभिभावक संघका अध्यक्ष चन्द्र बानियाँको सभापतित्वमा सम्पन्न भएको उक्त कार्यक्रममा वडा नं.५ का वडाध्यक्ष राजेन्द्र कुमार महर्जन, विद्यालय निरीक्षक मोतिराज खनाल, वि.व्य.समितिका अध्यक्ष माधवलाल महर्जन, विद्यालय संचालक समितिका सदस्यहरू, अतिथीको रुपमा उपस्थित भएका थिए । प्राचार्य नन्दकुमारी महर्जनले स्वागतको साथै विद्यालयको संक्षिप्त परिचयका

साथ प्रगति विवरण र लेखाको हिसाव किताब प्रस्तुत गर्नु भएको थियो ।

उहाँका अनुसार २००४ सालमा स्थापना भएको जनसेवा कीर्तिपुर क्षेत्रकै सबैभन्दा पुरानो विद्यालय रहेको बताउँदै शिक्षक, अभिभावक, व्यवस्थापन समिति र सबैको सहयोगमा २०७३ साउन ८ गते नमूना विद्यालय घोषणा सफल भएको बताउनु भयो ।

त्यस विद्यालयमा ११०८ जना विद्यार्थी रहेको सो मध्ये कक्षा ११ र १२ मा गरी २०५ जना र हेको र यस शैक्षिक सत्रमा ३१२ जना नयाँ विद्यार्थी भर्ना भएको जनाउँदै स्थानाभावको कारण भर्ना हुन चाहने धेरै विद्यार्थीहरूलाई

फर्काउनु परेको दुखेसो पोख्नुभयो । अहिले विद्यालयमा ६४ जना शिक्षकहरू रहेको जसमा नीजि श्रोतबाट तलब खुवाउनु पर्ने ७ जना रहेको पनि बताउनु भयो ।

विद्यालयको वार्षिक बजेट रु.२ करोड ३३ लाख ८९ हजार २१३ रहेको छ । जसमा जिल्ला शिक्षा कार्यालयबाट रु. १ करोड ४६ लाख ७२ हजार ६४१ प्रदान गरिएको छ । शिक्षकहरूको तलबमा रु.९४ लाख १२ हजार, ४५४, विद्यालयबाट रु.१८लाख २३ हजार ४०५ व्यहोर्नु परेको छ । रु.८ लाख ६१ हजार ५२ प्रशासनिक खर्च, रु.२४ लाख १३ हजार ७१४ निर्माण तथा मर्मत खर्च भएको जानकारी दिनुभयो ।

बैष्णवी मा.वि.मा सामाजिक परिक्षण

कीर्तिपुर वडा नं.७ भाजडगालस्थित सामुदायिक विद्यालय बैष्णवी मा.वि.ले वार्षिक सामाजिक परिक्षण कार्यक्रम सम्पन्न गरेको छ । गत भाद्र २३ गते शुक्रवार विद्यालय व्यवस्थापन समितिका अध्यक्ष प्रा.डा. हरिमहर्जनको सभापतित्वमा भएको उक्त कार्यक्रममा विद्यालय व्यवस्थापन समितिका सदस्यहरू, वडा न.७ का निर्वाचित प्रतिनिधिहरू, अभिभावकहरू, विद्यार्थीहरू, शिक्षक तथा शिक्षाप्रेमीहरूको उपस्थिति रहेका थिए । स्वागत मन्तव्य शिक्षक प्रतिनिधि निर्मल केसीले गर्नुभएको थियो । प्र. अ. सुनिल कुमार कर्णले विद्यालयको शैक्षिक गतिविधि साथै तथ्यांक सुचक प्रस्तुत गर्नु भएको थियो । शिक्षक अर्जुन महर्जनले आ.व.०७३/०७४ को विद्यालयको आयव्यय विवरण प्रस्तुत गर्नुभएको थियो ।

सो कार्यक्रममा वडा अध्यक्ष राजकुमार मालिले विद्यालयले आफ्ना आर्थिक कारोबार सार्वजनिक गर्ने कार्यको सराहना गर्दै यस्तो कार्य धेरै पहिले देखि नै हुनुपर्ने अहिले भएकोले यसबाट सबैमा राम्रो प्रभाव भएको, विद्यालय सन्चालनको जिम्मा स्थानीय निकायमा आउन लागेको छ । यसको विकासमा सधै साथ रहने भनाई राख्नु भयो । विद्यालय भौतिक निर्माणका संयोजक रमेश कुमार महर्जनले विद्यालय विकासमा हिजो जस्तै निरन्तर रुपमा लागि रहने यसमा सबैको साथ रहने बिस्वास राख्नु भयो । सोही कर्मक्रममा शिक्षक अभिभावक सघका लागि अभिभावकको भेलाबाट शम्भु चौधरी, रमिला लकान्द्री, जानकी कार्की, सम्रिमला गुरुङ छनौट भई अध्यक्ष तथा सभापतिबाट टीका लगाई अभिभावक संघ गठन कार्य पनि भयो । कार्यक्रमका सभापति प्रा डा हरि महर्जनले विद्यालयको विकासमा सबैको सहभागिताका लागि आह्वान गर्दै सबै सहभागीहरूलाई धन्यवाद दिई कार्यक्रम सपन्न भएको घोषणा गर्नुभयो । त्यसपछि प्रथम त्रैमासिक परिक्षाको नतिजा सार्वजनिक गरेको थियो ।



पुष्पसदनमा +टुका विद्यार्थीहरूलाई स्वागत कार्यक्रम



कीर्तिपुर सन्देश साप्ताहिक
पुष्पसदन बोर्डिङ हाइ स्कूलमा भदौ २० गते एक समारोहका बीच +२ कक्षा ११ का विद्यार्थीहरूलाई भव्य स्वागत

गरियो । विद्यालयका शिक्षक शिक्षिकालगायत कक्षा ११का विद्यार्थी तथा अभिभावकको उपस्थितिमा बिहान १०:०० बजेदेखि दिउँसो २:०० बजेसम्म

चलेको उक्त मनोरञ्जनात्मक कार्यक्रममा कक्षा १० सम्मका विद्यार्थीहरूबाट रमाइला नृत्य तथा गीतहरू प्रस्तुत भएका थिए । कार्यक्रमका अवसरमा

बोल्दै +२ कार्यक्रमका प्रिन्सिपल श्री आर.डी. राईले २०६५ सालमा नै योजना गरिएको +२ कार्यक्रम अन्ततोगत्वा नेपाल सर कारले कक्षा १२ मा एस.एल.सी. परीक्षा हुने नीतिलाई कार्यान्वयनमा ल्याएसँगै २०७४ सालमा सञ्चालन सुरु हुन सकेको जानकारी दिनुहुँदै वर्तमान शैक्षिक सत्रमा कीर्तिपुर क्षेत्रमा कक्षा ११ सञ्चालनको स्वीकृति लिने विद्यालयहरूमध्ये पुष्प सदनमा मात्र थोरै विद्यार्थी संख्यासहित कक्षा ११ सञ्चालन सम्भव भएको जानकारी समेत दिनुभयो ।

आफ्नै विद्यालयबाट एस.ई.ई परीक्षा उत्तीर्ण तथा

अन्य विद्यालयबाट आएका विद्यार्थीहरू लई विज्ञान तथा व्यवस्थापन दुवै संकायमा गरी ३० भन्दा बढी विद्यार्थी हाल अध्ययनरत रहेका र विज्ञानतर्फ फिजिक्स, केमिष्ट्री, बायोलोजी, म्याथ तथा कम्प्युटर विषय र व्यवस्थापनतर्फ इकोनोमिक्स, एकाउण्टेन्सी, विजिनेस स्टडी र होटल म्यानेजमेन्ट विषयमा पढाइ भइरहेको जानकारी दिनुहुँदै यी सबै विषयमा उत्कृष्ट नतिजा ल्याउनका लागि विद्यालयले निर्वाह गर्नुपर्ने कर्तव्यमा कुनै कसर नराख्ने आशवासन पनि प्रिन्सिपल राईले दिनुभयो, साथै विद्यार्थीहरूबाट पनि उही प्रकारको लगन र मिहिनेत भएमा उत्कृष्ट नतिजा हासिल गर्न सकिने आशा व्यक्त


गर्दै सबैलाई लगनशील भई पढ्न प्रेरित गर्नुभएको थियो ।

राष्ट्रगानबाट सुरु भएको उक्त कार्यक्रमको उद्घाटन विद्यालयका संस्थापक, अध्यक्ष तथा निर्देशक श्री महेश श्रेष्ठबाट भएको थियो भने कक्षा १० की छात्रा एलिशा श्रेष्ठबाट स्वागत वक्तव्य प्रस्तुत भएको थियो ।

कार्यक्रमको अन्त्यमा कक्षा ११का विद्यार्थीहरूको तर्फबाट प्रतीक श्रेष्ठले बोल्दै भावी पुस्ताका भाइबहिनीहरूलाई आफ्नो उच्च शिक्षाको निम्ति यही विद्यालय छान्न उत्प्रेरित गरेका थिए भने कार्यक्रममा समापनअघि विद्यालयका हेड ब्याच कक्षा १० का अनिश रि जालले उपस्थित सबैलाई धन्यवाद दिएका थिए ।

*"Come to Us for All Your
Creative Designing Needs"*

*Cultural & Fashionable
Ornament*



*"Purity is Our Moto"
"Makes You Feel Who You are"*

• Gold Purity • Exchange Offer • Gold Loan Facilities • Gold Test

पद्मिनि



Padmini Jewellers Pvt. Ltd.

Tagawapi, Kirtipur -17, Kathmandu

: 01-4331046, 9802013780